



بِسْمِ اللَّهِ الرَّحْمَنِ الرَّحِيمِ

د مولانا سعيد افغاني د سولې او تفاهم، نشراتي ارگان


www.said-afghani.org

آزاده، ټولنيزه، علمي، فرهنگي و نشراتي ارگان



Dr.Said Afghani

د مولانا سعيد افغاني : آزاده ، ټولنيزه ، علمي ، فرهنگي او نشراتي ارگان ته بڼه راغلاست !



پروفیسور عبدالله بخشي « خدمتگار »

تاریخ نشر مجدد: 26 فبروری 2022 میلادی

په نجم المدارس کښې ادب پالنه

مولوی محمد « سعيد افغاني » ، لس کاله د نجم المدارس د مدرسې مدیریت کړی او د ننګرهار د ادبي شاعرانه وینښ چاپیریال د هدی په تاریخي کلي کښې او سیدلی دی، چیرته چه د هیواد د مشهور عالم مولانا نجم الدین اخونزاده « هدی صاحب » مزار دی .

مولوی سعيد افغاني د مدرسې شاگردان لیکوالي ، شعراو ادب ته هم تشویق وکړ او هغوی روزل . د ده په توجه او پالنه به د ننګرهار د ورځپاڼې او مجلې پايي د نجم المدارس د شاگردانو او استادانو په مقالو او شعرونو ډکيدلی.

په دغه وخت کښې مولوی سعيد افغاني د « النجم » په نامه ، د مدرسې لپاره ، په پښتو ژبه ، یوه اوه نيزه قلمي جریده هم چلوله چه مسوولیت یې د ده په غاړه وه .

د دی جریدی لومړی گڼه د « ۱۳۳۷ هجري شمسي » کال د میزان په ۳۰ مه خپره شوی ده . دا گڼه او ځینې نورې گڼې یې هم دا اوس زموږ په لاس کښې دی او د قلمي جریدو ډیره بڼه بیلگه ده .

په نجم المدارس کښې د مولوی سعيد افغاني د مدیریت وخت هغو کلونو پوری ارتباط لری چه د وینښ زلمیانو ډله خوره شوی وه ، مگر ؛ د هغو مرام لاد لیکوالی په ډگر کښې او د لیکوالو په ذهن او ضمیر باندې نفوذ او تسلط درلود .

د پښتنواو بلوڅو ورونو دملي آزادی د سرنوشت د ټاکلو موضوع د ورځي موضوع وه. د ننګرهار په ادبي چاپیریال ، د ننګرهار په ورځپاڼه او مجله کښې او د نجم المدارس په مدرسې کښې د غوڅو خبرو څرگند ځای درلود .

د مولوی سعید افغاني په برکت په نوموړی مدرسه کښی د لیکوالی کار ښه رونق وموند ، په دغو وختونو کښی زه هم د ننګرهار د مجلې مدیر او د ورځپاڼې مرستیال وم او په نجم المدارس کښی می د ادب ، شاعری او لیکوالی له انکشاف سره مرسته کوله .



زما ښه په یاد دی چه په ملایانو کښی چه به چا خط زده کاوه ، نو د ځینو طالبانو او ملایانو له خوا به د « مهمل » په نامه یا دیده او « دعلم طالب » به نه بلل کیده .

د دغسی کسانو په باب به تل دوی ویل : « ورک یی کړه ، مهمل سړی دی ، خط یادوی .. » داد پرود ، په تیره بیا د انگریزی استعمار او امپریالیزم دپیتو سازمانو شفاهی زهر بڼندلو ، بد تبلیغ او غلط پروپاګند تاثیر وچه زمونږ مذهبي دیني عالمان به یی له خط او کتابت او په دی وسیله له ملی ادب او اولسی سیاست نه لیری ساتل .

همدارنگه د خط او لیکوالی نه زده کول ، د دی سبب کیدل چه د دینی عالمانو فعالیت ، کار او مشغولیت یوازی په تدریس او موعظو او امامت او کله لا په دم او دعاء چف او کف منحصر شی . د لیکنی او تالیف مهم او اساسی علمي کار تری پاته شی او دینی پوهنی زیات او منظم پرمخ تګ او انکشاف ونه کړی .

په دغسی ټولنو او وختونو کښی د مولوی سعید افغاني په شان فاضلو پوهانو قدر وړ ملي ، اجتماعي او فرهنگي خدمتونه سرته رسولی دی .

نوموړی به هڅه کوله چه د مدرسې د طالبانو تر مينځ د شعر او ادب کار او سرگرمی زياته شي. ليکنې وشي، او د مدرسې په جريره او دننگرهار په مجله او ورځپاڼه کېنې خپري شي. کنفرانسونه جوړ شي ...

پخپله ده به هم دننگرهار ورځپاڼي او مجلې ته ډيري ښې مقالې ليکلي. په دغو مقالو کېنې «ننگرهار ته يوه کتنه» د يادولو وړ ده. بله مقاله يې د «لغمان» د تاريخي پيښو او اوسني وضعې په باره کېنې ده چې ماهم ور باندې تبصره ليکلي وه. همدارنگه دننگرهار د ديني عالمانو د پيژندنې په لړ کېنې د ده يوه په زړه پورې تحقيقي مقاله خپره شوی ده. په دې مقاله کېنې دهغه وخت دننگرهار د ولايت «اوسنی ننگرهار، کونړ او لغمان ولايتونه» ديني عالمان معرفي شوی دی.

عبدالله بختاني «خدمتگار»
خيرخانه مينه - کابل

www.said-afghani.org - بازگشت به صفحه اصلی